

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ದಿವಂಗತ ಕೆ.ಬಿ.ಶ್ರೀಧರಮೂರ್ತಿ, ಗ್ರೂಪ್ -ಡಿ ನೌಕರ ಇವರ ಹೆಸರನ್ನು ಅಧಿಸೂಚನೆ ಸಂಖ್ಯೆ: ಗ್ರಾಅಪ 205 ಸೇಶಿಕಾ 2014, ದಿನಾಂಕ:09.5.2017 ರಿಂದ ಕೈ ಬಿಟ್ಟು, ಆದೇಶ ಸಂಖ್ಯೆ: ಗ್ರಾಅಪ 205 ಸೇಶಿಕಾ 2014(3) ದಿನಾಂಕ:15.3.2017 ಕ್ಕೆ ಸೇರ್ಪಡೆ ಮಾಡುವ ಬಗ್ಗೆ ಆದೇಶ.

- ಓದಲಾಗಿದೆ:
- 1) ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 205 ಸೇಶಿಕಾ 2014(3), ದಿನಾಂಕ: 15.3.2017.
 - 2) ಸರ್ಕಾರದ ಅಧಿಸೂಚನೆ ಸಂಖ್ಯೆ:ಗ್ರಾಅಪ 205 ಸೇಶಿಕಾ 2014, ದಿನಾಂಕ:09.5.2017.
 - 3) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಮಂಡ್ಯ ಇವರ ಪತ್ರ ಸಂಖ್ಯೆ:ಉಕಾ1/ಸಿ3/ತಾಪಂ/ಸಿಬ್ಬಂಧಿ/ಸಿಆರ್-15/18-19, ದಿ:1.7.2019.

ಪ್ರಸ್ತಾವನೆ

ಮೇಲೆ ಓದಲಾದ ಕ್ರಮಾಂಕ (1) ರ ದಿನಾಂಕ:15.3.2017ರ ಆದೇಶದಲ್ಲಿ ಮೃತ ಸರ್ಕಾರಿ ನೌಕರರ ಅವಲಂಬಿತರು ಅನುಕಂಪದ ಆಧಾರದ ಮೇಲೆ ವಿವಿಧ ಜಿಲ್ಲಾ ಪಂಚಾಯತ್‌ಗಳಲ್ಲಿ ದಿನಾಂಕ:1.4.2006ರ ಪೂರ್ವದಲ್ಲಿ ನೇಮಕಗೊಂಡು ಕಾರ್ಯನಿರ್ವಹಿಸುತ್ತಿರುವ/ ನಿವೃತ್ತಿ ಹೊಂದಿರುವ 182+2= 184 ಸಂಖ್ಯೆಯ ನೌಕರರುಗಳಿಗೆ ಪಿಂಚಣಿ, ಮರಣ ಹಾಗೂ ನಿವೃತ್ತಿ ಉಪದಾನ ಪಡೆಯಲು ಅನುವಾಗುವಂತೆ ಅವರುಗಳನ್ನು ಸರ್ಕಾರಿ ನೌಕರರೆಂದು ಪರಿಗಣಿಸಿ, ಆದೇಶ ಹೊರಡಿಸಲಾಗಿದೆ.

ಮೇಲೆ ಓದಲಾದ ಕ್ರಮಾಂಕ (2) ರ ದಿನಾಂಕ:09.5.2017 ರಲ್ಲಿ ಹಿಂದಿನ ತಾಲ್ಲೂಕು ಅಭಿವೃದ್ಧಿ ಮಂಡಳಿ/ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಸ್ಥೆಗಳಲ್ಲಿ ನೇಮಕ ಹೊಂದಿ ಜಿಲ್ಲಾ ಪರಿಷತ್‌ಗಳಲ್ಲಿ ವಿಲೀನಾತಿ ಪಡೆದ ವಿವಿಧ ವೃಂದದ 878 ಅಧಿಕಾರಿ ನೌಕರರುಗಳನ್ನು ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆಯ ಸೇವೆಯಲ್ಲಿ ವಿಲೀನಗೊಳಿಸಲು ಉದ್ದೇಶಿಸಿ, ಸರ್ಕಾರವು ಅಧಿಸೂಚನೆ ಸಂಖ್ಯೆ: ಗ್ರಾಅಪ 205 ಸೇಶಿಕಾ 2014, ದಿನಾಂಕ:9.5.2017 ರಲ್ಲಿ ಕರ್ನಾಟಕ ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಸೇವೆಗಳು (ಹಿಂದಿನ ಡಿ.ಆರ್.ಡಿ.ಎಸ್, ಟಿ.ಡಿ.ಬಿ ಮತ್ತು ಜಿಲ್ಲಾ ಪರಿಷತ್ ನೌಕರರ ವಿಲೀನಾತಿ) (ವಿಶೇಷ) ನಿಯಮಗಳು -2016 ನ್ನು ರಚಿಸಿರುತ್ತದೆ. ಸದರಿ ಅಧಿಸೂಚನೆಯೊಂದಿಗಿನ ಪರಿಶಿಷ್ಟದ ಕ್ರಮಾಂಕ 426 ರಲ್ಲಿ ಶ್ರೀ ಕೆ.ಬಿ.ಶ್ರೀಧರಮೂರ್ತಿ ಇವರ ಹೆಸರು ಇರುತ್ತದೆ.

ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಮಂಡ್ಯ ಇವರು ಮೇಲೆ ಓದಲಾದ ಕ್ರಮಾಂಕ (3) ರ ದಿನಾಂಕ:1.7.2019 ರಲ್ಲಿ ಪ್ರಸ್ತಾವನೆ ಸಲ್ಲಿಸಿ, ದಿವಂಗತ ಕೆ.ಬಿ.ಶ್ರೀಧರಮೂರ್ತಿ, ಗ್ರೂಪ್ -ಡಿ ನೌಕರರು ತಾಲ್ಲೂಕು ಪಂಚಾಯತ್, ಮದ್ದೂರುರವರು ಮುಖ್ಯ ಕಾರ್ಯದರ್ಶಿ, ಜಿಲ್ಲಾ ಪರಿಷತ್ ಮೈಸೂರುರವರ ಅಧಿಕೃತ ಜ್ಞಾಪನ ಸಂಖ್ಯೆ:(ಎ2/ಸಿಡಿಪಿ/ಡಿ5/ಇವಿಸಿಜಿ/44/1986-87, ದಿನಾಂಕ:17.6.1987 ರ ಆದೇಶದ ಮೇರೆಗೆ ಅನುಕಂಪದ ಆಧಾರದ ಮೇಲೆ ನೇಮಕಗೊಂಡಿರುತ್ತಾರಂದು, ಆದ್ದರಿಂದ ಸದರಿಯವರನ್ನು ಅನುಕಂಪದ ಆಧಾರದ ಮೇಲೆ ನೇಮಕಗೊಂಡವರ ಪಟ್ಟಿಯಲ್ಲಿ ಸೇರ್ಪಡೆ ಮಾಡಿ ನಿವೃತ್ತಿ ಅಂಶದಾನ ಪಾವತಿಯ ಷರತ್ತಿನಿಂದ ಕೈ ಬಿಡುವಂತೆ ಕೋರಿರುತ್ತಾರೆ.

ಸರ್ಕಾರವು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಮಂಡ್ಯ ಇವರ ಪ್ರಸ್ತಾವನೆ ಹಾಗೂ ಅದರೊಂದಿಗೆ ಕೆ.ಬಿ.ಶ್ರೀಧರಮೂರ್ತಿ ಇವರ ಸೇವಾ ಪುಸ್ತಕವನ್ನು ಪರಿಶೀಲಿಸಿರುತ್ತದೆ. ಕೆ.ಬಿ.ಶ್ರೀಧರಮೂರ್ತಿ ಇವರ ತಂದೆ ಶ್ರೀ ಕೆ.ಭೋರಯ್ಯ ಇವರು ನಂಜನಗೂಡು ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳ ಕಛೇರಿಯಲ್ಲಿ ಗ್ರಾಮ ಸೇವಕ ಎಂದು ಕಾರ್ಯನಿರ್ವಹಿಸುತ್ತಿದ್ದ ಸಂದರ್ಭದಲ್ಲಿ ದಿನಾಂಕ:20.3.1971 ರಂದು ಮರಣ ಹೊಂದಿದ್ದು ಅವರ ಮಗ ಶ್ರೀ ಕೆ.ಬಿ.ಶ್ರೀಧರಮೂರ್ತಿ ಇವರನ್ನು ಮುಖ್ಯ ಕಾರ್ಯದರ್ಶಿ, ಹಿಂದಿನ ಜಿಲ್ಲಾ ಪರಿಷತ್, ಮೈಸೂರು ಇವರು ದಿನಾಂಕ:17.6.1987 ರಂದು ಅನುಕಂಪದ ಆಧಾರದ ಮೇಲೆ ನೇಮಕ ಮಾಡಲಾಗಿದೆ. ಸದರಿಯವರು ದಿನಾಂಕ:12.12.2013 ರಂದು ಮರಣ ಹೊಂದಿರುತ್ತಾರೆ.

ಅನುಕಂಪದ ಆಧಾರದ ಮೇಲೆ ಜಿಲ್ಲಾ ಪಂಚಾಯತ್‌ಗಳಲ್ಲಿ ನೇಮಕ ಹೊಂದಿ ಸೇವೆಯಲ್ಲಿರುವ/ ನಿವೃತ್ತ/ನಿಧನ ಹೊಂದಿದ ನೌಕರರಿಗೆ ನಿವೃತ್ತಿ ವೇತನ ಸೌಲಭ್ಯಗಳನ್ನು ಪಡೆಯಲು ಅನುವಾಗುವಂತೆ ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ 205 ಸೇಶಿಕಾ 2014(3), ದಿನಾಂಕ:15.3.2017 ರಲ್ಲಿ 182+2= 184 ನೌಕರರನ್ನು ಸರ್ಕಾರಿ ನೌಕರರೆಂದು ಪರಿಗಣಿಸಿ, ಆದೇಶಿಸಲಾಗಿದೆ. ಈ ಕಾರಣದಿಂದ ದಿ:ಕೆ.ಬಿ.ಶ್ರೀಧರಮೂರ್ತಿ ಇವರು ದಿನಾಂಕ:15.3.2017 ರ ಅಧಿಸೂಚನೆಯಲ್ಲಿ ಸೇರ್ಪಡೆಗೊಳ್ಳಲು ಆಹ್ವಾನಿಸಲಾಗಿದೆ.

ಆದ್ದರಿಂದ, ಸರ್ಕಾರವು ದಿವಂಗತ ಕೆ.ಬಿ.ಶ್ರೀಧರಮೂರ್ತಿ, ಗ್ರೂಫ್- ಡಿ ನೌಕರ ಇವರ ಹೆಸರನ್ನು ಅಧಿಸೂಚನೆ ಸಂಖ್ಯೆ:ಗ್ರಾಅಪ 205 ಸೇಶಿಕಾ 2014, ದಿನಾಂಕ:09.5.2017 ರ ಪರಿಶಿಷ್ಟದ ಕ್ರಮ ಸಂಖ್ಯೆ (426) ರಿಂದ ಕೈ ಬಿಟ್ಟು ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ 205 ಸೇಶಿಕಾ 2014(3), ದಿನಾಂಕ:15.3.2017 ರಲ್ಲಿ ಸೇರ್ಪಡೆ ಮಾಡಲು ನಿರ್ಣಯಿಸಿರುತ್ತದೆ. ಆದ್ದರಿಂದ ಈ ಆದೇಶ.

ಆದೇಶ ಸಂಖ್ಯೆ:ಗ್ರಾಅಪ 217 ಜಿಪಅ 19, ಬೆಂಗಳೂರು, ದಿನಾಂಕ:20.8.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಸರ್ಕಾರವು ದಿವಂಗತ ಕೆ.ಬಿ.ಶ್ರೀಧರಮೂರ್ತಿ, ಗ್ರೂಫ್-ಡಿ ನೌಕರ, ತಾಲ್ಲೂಕು ಪಂಚಾಯತ್ ಮದ್ದೂರು ಇವರ ಹೆಸರನ್ನು ಮೇಲೆ ಓದಲಾದ ಕ್ರಮಾಂಕ (2) ರ ದಿನಾಂಕ:09.5.2017 ರೊಂದಿಗಿನ ಪರಿಶಿಷ್ಟದಿಂದ {ಕ್ರಮಾಂಕ (426)} ಕೈ ಬಿಡಲಾಗಿದೆ.

ಮುಂದುವರಿದು, ದಿವಂಗತ ಕೆ.ಬಿ.ಶ್ರೀಧರಮೂರ್ತಿ ಇವರ ಸೇವಾ ವಿವರಗಳನ್ನು ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 205 ಸೇಶಿಕಾ 2014 (3) ದಿನಾಂಕ:15.3.2017 ರಲ್ಲಿನ ನಿಬಂಧನೆ ಹಾಗೂ ಷರತ್ತಿಗೊಳಪಟ್ಟು ಸದರಿ ಆದೇಶಕ್ಕೆ ಅನುಬಂಧಿಸಿರುವ ಪಟ್ಟಿಯಲ್ಲಿ ಈ ಕೆಳಕಂಡಂತೆ ಸೇರ್ಪಡೆ ಮಾಡಿ ಆದೇಶಿಸಿದೆ.

ಜಿಲ್ಲೆಯ ಹೆಸರು	ಒಟ್ಟಾರೆ ಕ್ರ.ಸಂ.	ಕ್ರ.ಸಂ.	ನೌಕರರ ಹೆಸರು	ನೇಮಕಗೊಂಡ ಹುದ್ದೆ	ಪ್ರಸ್ತುತ ಪದನಾಮ	ವೇತನ ಶ್ರೇಣಿ
ಮಂಡ್ಯ	185	-	ಕೆ.ಬಿ.ಶ್ರೀಧರಮೂರ್ತಿ (ಜನ್ಮ ದಿನಾಂಕ:03.7.1959)	ಗ್ರೂಫ್- ಡಿ.	ಗ್ರೂಫ್- ಡಿ.	-----

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಎಸ್.ರಂಗನಗೌಡ)

ಸರ್ಕಾರದ ಅಧೀನ ಕಾರ್ಯದರ್ಶಿ(ಸೇವೆಗಳು-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

ಇವರಿಗೆ:

1. ಮಹಾಲೇಖಪಾಲರು,(ಎ ಮತ್ತು ಇ.) ಬೆಂಗಳೂರು.

2. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಮಂಡ್ಯ
4. ಸಂಬಂಧಿಸಿದ ನೌಕರರ ಕುಟುಂಬದ ಕಾನೂನು ಬದ್ಧವಾರಸುದಾರರಿಗೆ (ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಮಂಡ್ಯ ಇವರ ಮುಖಾಂತರ)
5. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿಗಳು.
6. ಗ್ರಾ.ಅ.ಪಂ.ರಾಜ್ ಇಲಾಖೆಯ ಉಪ ಕಾರ್ಯದರ್ಶಿಯವರ ಆಪ್ತ ಸಹಾಯಕರು.
7. ಶಾಖಾ ರಕ್ಷಾ ಕಡತ, ಹೆಚ್ಚುವರಿ ಪ್ರತಿ, ಕಂಪ್ಯೂಟರ್ ಸೆಲ್

